

# ព្រះរាជាណាចក្រកម្ពុជា

## ជាតិ សាសនា ព្រះមហាក្សត្រ

គម្រោងស្រុកស្រាបៀរករណីសិក្សាទី១

### ពាក្យស្នើសុំឱ្យបែងចែកមតិក

**អ្នកដាក់ពាក្យសុំ** ៖ ឈ្មោះ A អាយុ ៤០ ឆ្នាំ មុខរបរពាណិជ្ជករ ដែលមានអាសយដ្ឋានស្ថិតនៅផ្ទះលេខ ០២ ផ្លូវលេខ ១៧៩ សង្កាត់ទំនប់ទឹក ខណ្ឌចំការមន រាជធានីភ្នំពេញ។

**អ្នកតំណាងដោយអាណត្តិ** “អ្នកដាក់ពាក្យសុំ” ៖ ខ្ញុំ P ជាមេធាវីនៃក្រុមហ៊ុនមេធាវី..... ដែលមានអាសយដ្ឋានស្ថិតនៅ.....មហាវិថី..... សង្កាត់..... ខណ្ឌ..... រាជធានីភ្នំពេញ ដោយមានលេខទូរស័ព្ទ .....។

ទីកន្លែងបញ្ជូន ៖ ក្រុមហ៊ុនមេធាវី.....<sup>2</sup>

**ភាគីម្ខាងទៀតនៃពាក្យសុំ** ៖ ឈ្មោះ B អាយុ ៤២ ឆ្នាំ មុខរបរពាណិជ្ជករ ដែលមានអាសយដ្ឋានស្ថិតនៅផ្ទះលេខ៣៥ ផ្លូវលេខ៦៦ សង្កាត់ទឹកថ្លា ខណ្ឌសែនសុខ រាជធានីភ្នំពេញ។

### សូមគោរពចូលមក

### **ឯកឧត្តមប្រធានសាលាដំបូងរាជធានីភ្នំពេញ<sup>3</sup>**

ក ខ្លឹមសារនៃដីកាសម្រេចដែលអ្នកដាក់ពាក្យសុំទាមទារ

១.អ្នកដាក់ពាក្យសុំធ្វើលទ្ធកម្មនូវអចលនវត្ថុដែលបានសរសេរក្នុងបញ្ជីសារពើភ័ណ្ឌ១ ស្តីពីមតិកដែលបានភ្ជាប់ជាមួយនេះ។

<sup>1</sup> មានករណីមួយចំនួនដែលការពិភាក្សាលក្ខណៈសារធាតុរវាងសហសន្តិជនបានធ្វើឡើងរួចរាល់ ប៉ុន្តែ ចំណុចនេះបង្ហាញតែអំពីឧទាហរណ៍ដែលមេធាវីបានដាក់ពាក្យសុំក្នុងនាមអ្នកតំណាងដោយអាណត្តិឲ្យសន្តិជនតែម្នាក់គត់ក្នុងចំណោមសហសន្តិជន។ ប្រសិនបើមេធាវីបានដាក់ពាក្យសុំក្នុងនាមអ្នកតំណាងឲ្យសន្តិជនច្រើននាក់ក្នុងចំណោមសហសន្តិជន (រួមបញ្ចូលទាំងករណីដែលធ្វើការតំណាងឲ្យសន្តិជនទាំងអស់ផងដែរ) នឹងធ្វើឲ្យមានការព្រួយបារម្ភអំពីភាពជុំវិញគ្នានៃផលប្រយោជន៍ហេតុនេះមេធាវីចាំបាច់ត្រូវតែពន្យល់ឲ្យបានច្បាស់លាស់អំពីចំណុចនេះទៅកាន់អតិថិជន និងត្រូវទទួលបានការយល់ព្រមពីអតិថិជនផងដែរ។ យ៉ាងណាមិញ គេគិតថា វិធីដែលសន្តិជនណាម្នាក់ក្នុងចំណោមសហសន្តិជនតំណាងឲ្យសហសន្តិជនផ្សេងទៀត ហើយបានដាក់ពាក្យសុំ នឹងធ្វើឲ្យមានការព្រួយបារម្ភថាខ្លះការធានាចំពោះនីតិវិធីសម្រាប់សហសន្តិជនផ្សេងទៀត ហើយពួកគេនឹងមិនពេញចិត្ត។

<sup>2</sup>មាត្រា ២៤៩ និងមាត្រា ២៥០ នៃក្រមនីតិវិធីរដ្ឋប្បវេណី។ ការដាក់ពាក្យក្នុងនាមអ្នកតំណាងដោយអាណត្តិ មិនមែនជាកាតព្វកិច្ចនោះទេ។ ទោះបីជាមិនដាក់ពាក្យក្នុងនាមអ្នកតំណាងដោយអាណត្តិ ក៏ដោយ ក៏ដោយទៅគឺត្រូវធ្វើការបញ្ជូនទៅការិយាល័យមេធាវីនៃបណ្តឹង។ ប៉ុន្តែ ដើម្បីឲ្យមានភាពច្បាស់លាស់អំពីទីកន្លែងដែលត្រូវបញ្ជូន វាជាការល្អដែលដាក់ពាក្យក្នុងនាមអ្នកតំណាងដោយអាណត្តិ ក្នុងករណីដែលមានមេធាវីច្រើនធ្វើជាអ្នកតំណាងរបស់ដើមចោទ នោះដើម្បីឲ្យមានភាពច្បាស់លាស់ក្នុងការបញ្ជូនទៅការិយាល័យមេធាវីណាមួយ នោះត្រូវដាក់ពាក្យក្នុងនាមអ្នកតំណាងដោយអាណត្តិ។

<sup>3</sup>តុលាការដែលមានសមត្ថកិច្ច គឺជាតុលាការនៃទីកន្លែងចាប់ផ្តើមសន្តិកម្ម (តារាងឧបសម្ព័ន្ធនៃច្បាប់ស្តីពីនីតិវិធីនៃរឿងក្តីរដ្ឋប្បវេណីដែលមិនមែនជាបណ្តឹង)។ ហើយទីកន្លែងចាប់ផ្តើមសន្តិកម្ម គឺជាអាសយដ្ឋាននៅពេលមរណភាពរបស់មតកជន (ក្រមរដ្ឋប្បវេណីមាត្រា១១៤៦)។

២.ភាគីម្ខាងទៀត.....ធ្វើលទ្ធកម្មនូវប្រាក់បញ្ញើដែលបានសរសេរក្នុងបញ្ជីសារពើភ័ណ្ឌ២ ស្តីពីមតិក និងសាច់ប្រាក់ដែលបានសរសេរក្នុងបញ្ជីសារពើភ័ណ្ឌ៣ស្តីពីមតិក ដែលបានភ្ជាប់ ជាមួយនេះ ។

**ខ អង្គហេតុដែលជាមូលហេតុនៃការទាមទារ**

១.មតិកជន..... បានទទួលមរណភាពនៅថ្ងៃទី.....ខែ.....ឆ្នាំ..... ហើយមតិកដែលដឹង ច្បាស់នាពេលបច្ចុប្បន្ន មានដូចទៅនឹងការសរសេរនៅក្នុងបញ្ជីសារពើភ័ណ្ឌស្តីពីមតិកដែល បានភ្ជាប់ជាមួយនេះ (តទៅនេះហៅថា “មតិកនៃរឿងក្តីនេះ”។)។

២.នៅពេលទទួលមរណភាព មតិកជន.....មានប្រពន្ធ.....ហើយរវាងមតិកជន និងប្រពន្ធ.....នោះ មានកូន.....១នាក់។ មតិកជនមិនមានកូនផ្សេងទៀតទេ។ មតិកជន .....មិនបានបន្សល់ទុកមតិកសាសន៍ឡើយ<sup>4</sup>។

៣.សន្តតិជនរបស់មតិកជនដែលជាអ្នកដាក់ពាក្យសុំ និងភាគីម្ខាងទៀត បានពិភាក្សាគ្នា អំពីការបែងចែកមតិកនៃរឿងក្តីនេះ។ ជាលទ្ធផលនៃការពិភាក្សា ភាគីម្ខាងទៀតមានផ្ទះដែល ជាកម្មសិទ្ធិផ្ទាល់ខ្លួនរួចទៅហើយ ប៉ុន្តែ ដោយសារតែគាត់មានអាយុច្រើន និង មិនមានប្រាក់ ចំណូល ដូច្នោះ គាត់ត្រូវការចាំបាច់នូវសាច់ប្រាក់និង ប្រាក់បញ្ញើក្នុងធនាគារ សម្រាប់ជីវភាព របស់គាត់ក្នុងពេលខាងមុខ។ ចំណែកអ្នកដាក់ពាក្យសុំវិញ គឺជាបុគ្គលិកក្រុមហ៊ុនដែលមាន ប្រាក់ចំណូល ប៉ុន្តែ គាត់មិនទាន់មានផ្ទះដែលជាកម្មសិទ្ធិផ្ទាល់ខ្លួននៅឡើយទេ ដូច្នោះហើយ អ្នកដាក់ពាក្យសុំ ត្រូវធ្វើលទ្ធកម្មនូវអចលនវត្ថុដែលបានសរសេរក្នុងបញ្ជីសារពើភ័ណ្ឌ១ស្តីពី មតិកដែលបានភ្ជាប់ជាមួយនេះ ហើយភាគីម្ខាងទៀតត្រូវធ្វើលទ្ធកម្មនូវសាច់ប្រាក់ និងប្រាក់ បញ្ញើក្នុងធនាគារដែលបានសរសេរក្នុងបញ្ជីសារពើភ័ណ្ឌ ២ និង ៣ ស្តីពីមតិកដែលបានភ្ជាប់ ជាមួយនេះ។ បន្ថែមពីនេះទៀត តម្លៃទីផ្សារនៃអចលនវត្ថុ ដែលបានសរសេរក្នុងបញ្ជីសារពើ ភ័ណ្ឌ១ ស្តីពីមតិកដែលបានភ្ជាប់ជាមួយនេះ គឺប្រហែល.....ដុល្លារ ហើយ មានតម្លៃប្រហាក់ ប្រហែលនឹងតម្លៃនៃការបូកសរុបប្រាក់បញ្ញើនៅក្នុងធនាគារ និងសាច់ប្រាក់សុទ្ធដែលបាន សរសេរក្នុងបញ្ជីសារពើភ័ណ្ឌ ២ និង ៣ ស្តីពីមតិកដែលបានភ្ជាប់ជាមួយនេះ។ ដូចនេះ នៅថ្ងៃ ទី.....ខែ.....ឆ្នាំ២០១៧ ភាគីទាំង២ បានបង្កើត<sup>5</sup>នូវការព្រមព្រៀងដូចមាននៅក្នុងការសរសេរ នៃចំណុចទី១ ខ្លឹមសារនៃដីកាសម្រេចដែលទាមទារឲ្យតុលាការចេញ។

៤.អាស្រ័យហេតុនេះ អ្នកដាក់ពាក្យសុំសូមឲ្យតុលាការចេញដីកាសម្រេចតាមការសរសេរ នៅក្នុងចំណុចទី១ ខ្លឹមសារនៃដីកាសម្រេចដែលទាមទារឲ្យតុលាការចេញ ចំពោះពាក្យសុំនៃ រឿងក្តីនេះ។

<sup>4</sup> បើសិនជាមានមតិកសាសន៍ ករណីនេះនឹងក្លាយជាសន្តតិកម្មអនុវត្តតាមមតិកសាសន៍ (សន្តតិកម្មតាមមតិកសាសន៍)(ក្រមរដ្ឋ ប្បវេណី មាត្រា ១១៤៥ និង ចាប់ពីមាត្រា ១១៦៨)។

<sup>5</sup> ដើម្បីឲ្យតុលាការចេញដីកាសម្រេចទៅតាមខ្លឹមសារនៃដីកាសម្រេចដែលទាមទារឲ្យតុលាការចេញ តើរវាងសហន្តតិជន បានបង្កើតនូវការព្រមព្រៀងពិតប្រាកដដែរឬទេ? (តើសហន្តតិជនទាំងអស់បានយល់ព្រមតាមការបែងចែកដូចនៅក្នុងខ្លឹម សារនៃដីកាសម្រេចដែលទាមទារឲ្យតុលាការចេញដែរឬទេ?)គឺជាចំណុចសំខាន់។ ដូច្នោះហើយ ត្រង់ចំណុចនេះ គួរតែមាន ការពន្យល់អំពីមូលហេតុលម្អិត ថាតើហេតុអ្វីបានជាបែងចែកតាមវិធីបែបនេះ?

**គ.កសិករជាឯកសារ<sup>៦</sup>**

- ១.សំបុត្រមរណភាពរបស់មតកជន
- ២.សំបុត្រកំណើតរបស់អ្នកដាក់ពាក្យសុំ និងភាគីម្ខាងទៀត
- ៣.ច្បាប់ចម្លងនៃសៀវភៅគ្រួសារ
- ៤.ឯកសារចម្លងដែលមានសេចក្តីបញ្ជាក់នៃសៀវភៅចុះបញ្ជីអចលនវត្ថុ
- ៥.លិខិតបញ្ជាក់ប្រាក់ដែលនៅសល់ក្នុងគណនីប្រាក់បញ្ញើ

សេចក្តីដូចមានកំណត់ សូម **ឯកឧត្តមប្រធាន** មេត្តាអនុញ្ញាត ដោយក្តីអនុគ្រោះ។

សូម **ឯកឧត្តមប្រធាន** ទទួលនូវសេចក្តីគោរពដ៏ជ្រាលជ្រៅអំពីខ្ញុំបាទ។

រាជធានីភ្នំពេញ, ថ្ងៃទី ១៥ ខែ មករា ឆ្នាំ ២០១៨

**ឯកសារភ្ជាប់**

- ១-លិខិតប្រគល់សិទ្ធិតំណាងដោយអាណត្តិ “ច្បាប់ដើម”
- ២-ច្បាប់ថតចម្លងនៃកសិករនីមួយៗខាងលើ “ចំនួន ០២ ច្បាប់”
- ៣-លិខិតបញ្ជាក់អះអាងអំពីតម្លៃដី “ចំនួន ០២ ច្បាប់”

**អ្នកតំណាងដោយអាណត្តិ**

**P**

---

<sup>៦</sup> ចំពោះឯកសារបញ្ជាក់ដំបូង ចាំបាច់ត្រូវតែដាក់ឯកសារដែលចាំបាច់ និងគ្រប់គ្រាន់ទៅតុលាការ ដើម្បីឲ្យតុលាការទទួលស្គាល់នូវខ្លឹមសារនៃដីកាសម្រេចដែលទាមទារឲ្យតុលាការចេញ និង អង្គហេតុដែលជាមូលហេតុនៃការទាមទារនោះ ប៉ុន្តែដំណើរការនៃការព្រមព្រៀងទាក់ទងនឹងវិធីបែងចែកមតិកជាដើម អំពីចំណុចដែលមិនមានឯកសារត្រឹមត្រូវ នឹងក្លាយជាការពន្យល់នៅក្នុងការសួរដំនូសនៅតុលាការ (ច្បាប់ស្តីពីរឿងក្តីរដ្ឋប្បវេណីដែលមិនមែនជាបណ្តឹងមាត្រា ២៨ កថាខណ្ឌទី២) ។

បញ្ជីសារពើភ័ណ្ឌស្តីពីមតិក<sup>7</sup>

១.អចលនវត្ថុ<sup>8</sup>

ទីតាំងស្ថិតនៅ ៖ ភូមិ..... សង្កាត់ ផ្សារកណ្តាល ខណ្ឌ ដូនពេញ រាជធានីភ្នំពេញ  
លេខវិញ្ញាបនបត្រសំគាល់ម្ចាស់អចលនវត្ថុ៖  
លេខក្បាលដី ៖  
កម្មសិទ្ធិករ ៖ ឈ្មោះ និង អាសយដ្ឋាន  
អាគារដែលជាសមាសភាពនៃដីខាងលើ

២.ប្រាក់បញ្ញើក្នុងធនាគារ<sup>9</sup>

ធនាគារ ៖ ប្រទេសកម្ពុជា ធនាគារពាណិជ្ជទី១  
សាខា ៖ សាខាតាមដងមហាវិថីព្រះមុនីវង្ស  
លេខគណនីធនាគារ ៖  
ឈ្មោះម្ចាស់គណនី ៖

៣.សាច់ប្រាក់ ៖ (អ្នកថែរក្សាគ្រប់គ្រង)<sup>10</sup>

ប្រាក់.....រៀល

<sup>7</sup> បញ្ជីសារពើភ័ណ្ឌនៃមតិក ត្រូវសរសេរខ្លឹមសារដែលអាចឲ្យតុលាការយកមកប្រើប្រាស់ក្នុងដីកាសម្រេចបានតែម្តង។

<sup>8</sup> អចលនវត្ថុ ចាំបាច់ត្រូវធ្វើនូវបញ្ជីសារពើភ័ណ្ឌដែលមានទម្រង់ ឬ ខ្លឹមសារដែលអាចយកទៅធ្វើការចុះបញ្ជីបាន។

<sup>9</sup> ប្រាក់បញ្ញើក្នុងធនាគារ ចាំបាច់ត្រូវកំណត់ឲ្យបានច្បាស់លាស់អំពីខ្លឹមសារនៃប្រាក់បញ្ញើ ដើម្បីអាចតតាំងដោយភាពត្រឹមត្រូវជាមួយនឹងធនាគារ (ក្រមរដ្ឋប្បវេណី១២៧៥ កថាខណ្ឌទី១)។

<sup>10</sup> សាច់ប្រាក់ភាគច្រើនត្រូវកំណត់ដោយដាក់ឈ្មោះរបស់អ្នកថែរក្សាគ្រប់គ្រង ដោយសារតែវាមានភាពពិបាកក្នុងការកំណត់។